



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ນະຄອນຫລວງວຽງຈັນ

ເລກທີ 04 - /ລນວ.
ລົງວັນທີ 08 AUG 2017

ຄໍາສັ່ງ

**ກ່ຽວກັບ ການລະດົມຝົນເປັນທະຫານພັນທະ
ທະຫານອາຊີບປະກອບໃຫ້ກຳລັງຫຼວງ ແລະ ກຳລັງທ້ອງຖິ່ນ ປະຈຳສົກປີ 2017.**

ເຖິງ: - ທ່ານຫົວໜ້າກອງບັນຊາການທະຫານ ນະຄອນຫຼວງວຽງຈັນ.

- ບັນດາທ່ານ ເຈົ້າເມືອງ 09 ເມືອງອ້ອມຂ້າງ ນະຄອນຫຼວງວຽງຈັນ.

- ອີງຕາມ ມາດຕາທີ 8, 9, 10 ຂອງກົດໝາຍວ່າດ້ວຍພັນທະປ້ອງກັນຊາດ ສະບັບເລກທີ 25/ສພຊ, ລົງວັນທີ 13 ທັນວາ 2012 ພາກທີ II ແລະ ຄໍາສັ່ງແນະນຳຂອງ ກະຊວງປ້ອງກັນປະເທດ ສະບັບເລກທີ 4205/ກປທ, ລົງວັນທີ 22 ພະຈິກ 2013 ວ່າດ້ວຍການຈັດຕັ້ງຜັນ.

- ອີງຕາມ ຄໍາສັ່ງແນະນຳ ສະບັບເລກທີ 1309/ກສນ, ລົງວັນທີ 26/06/2017 ກ່ຽວກັບການຈັດຕັ້ງປະຕິບັດວຽກງານລະດົມຝົນ ປະຈຳປີ 2017 ຕາມກົດໝາຍພັນທະປ້ອງກັນຊາດ.

- ອີງຕາມ ແຈ້ງການຂອງ ກົມກຳລັງຝົນ ສະບັບເລກທີ 2121/ກລພ, ລົງວັນທີ 28/06/2017 ກ່ຽວກັບການມອບຕົວເລກລະດົມຝົນ ປະຈຳປີ 2017.

ເຈົ້າຄອງນະຄອນຫຼວງວຽງຈັນ, ປະທານຄະນະກຳມະການ ປກຊ-ປກສ ນະຄອນຫຼວງວຽງຈັນ

ອອກຄໍາສັ່ງ:

1. ໃຫ້ກອງບັນຊາການທະຫານ ນະຄອນຫຼວງວຽງຈັນ ຮິບຮ້ອນສົມທົບກັບບັນດາເມືອງ ໃນທົ່ວນະຄອນຫຼວງວຽງຈັນ ຈັດຕັ້ງລະດົມຝົນເປັນທະຫານພັນທະ, ທະຫານອາຊີບປະກອບໃຫ້ກຳລັງຫຼວງ ແລະ ກຳລັງທ້ອງຖິ່ນ ໃນສົກປີ 2017 ໃຫ້ໄດ້ທັງໝົດຈຳນວນ 470 ຄົນ, ໃນນັ້ນສິ່ງໃຫ້ກະຊວງປ້ອງກັນປະເທດ 275 ຄົນ, ນະຄອນຫຼວງວຽງຈັນ 195 ຄົນ, ໃນນັ້ນ ເປົ້າໝາຍເປັນທະຫານອາຊີບ 25 ຄົນ ແລະ ເປັນທະຫານພັນທະ 170 ຄົນ ລະອຽດດັ່ງນີ້:

- 1.1 ມອບໃຫ້ 09 ຕົວເມືອງ ໃນນະຄອນຫຼວງວຽງຈັນ ລະດົມຈຳນວນ 280 ຄົນ.
- 1.2 ມອບໃຫ້ກອງບັນຊາການທະຫານ ນະຄອນຫຼວງວຽງຈັນ ລະດົມຈຳນວນ 190 ຄົນ.

2. ວິທີຈັດຕັ້ງປະຕິບັດ.

2.1 ໃຫ້ຈັດຕັ້ງເຜີຍແຜ່ເຊື່ອມຊຶມເນື້ອໃນຄຳສັ່ງແນະນຳເພີ່ມເຕີມຂອງ ກົມໃຫຍ່ເສນາທິການກອງທັບ ສະບັບເລກທີ 1309/ກສນ, ລົງວັນທີ 26/06/2017 ໃຫ້ທົ່ວເຖິງ ແລະ ພ້ອມກັນຈັດຕັ້ງປະຕິບັດໃຫ້ທັນເວລາ.

2.2 ໃຫ້ຈັດຕັ້ງຄະນະກວດກາລະດົມພົນຂັ້ນບ້ານ ເຊິ່ງປະກອບດ້ວຍ ຂະແໜງກຳລັງພົນ, ຕຳຫຼວດ, ແພດ, ປ້ອງກັນພາຍໃນ, ນາຍບ້ານ, ປກສ, ຊາວໜຸ່ມ, ແມ່ຍິງ, ແນວໂຮມ ເພື່ອກວດກາເງື່ອນໄຂຂອງ ຜູ້ສະມັກເຂົ້າກຳລັງປ້ອງກັນຊາດ ໃຫ້ຄົບຖ້ວນຕາມມາດຖານທີ່ວາງໄວ້.

2.3 ສຳລັບມາດຖານເງື່ອນໄຂ ແລະ ຄຸນສົມບັດຂອງເປົ້າໝາຍ ໃນການລະດົມພົນແມ່ນໃຫ້ຄັດເອົາຕາມຄຳແນະນຳຂອງ ກະຊວງປ້ອງກັນປະເທດ ສະບັບເລກທີ 4205/ກປທ ແລະ ຂໍ້ກຳນົດ 1681/ກປທ ວ່າດ້ວຍການຈັດຕັ້ງຜັນຂະຫຍາຍ ກົດໝາຍພັນທະປ້ອງກັນຊາດ, ຂໍ້ກຳນົດທີ່ວາງໄວ້.

2.4 ເອົາໃຈໃສ່ເຮັດວຽກງານການເມືອງແນວຄິດກັບ ພໍ່ແມ່ປະຊາຊົນ ແລະ ລູກຫຼານທີ່ນອນໃນເປົ້າໝາຍລະດົມພົນນັ້ນ ໃຫ້ຄວາມຮ່ວມມືຕົ້ນຕົວສະມັກໃຈເຂົ້າໃນວຽກງານລະດົມພົນ ເຊິ່ງຖືເປັນພັນທະຂອງພົນລະເມືອງລາວຕ້ອງໄດ້ປະກອບສ່ວນເຂົ້າໃນວຽກງານປ້ອງກັນຊາດ.

3. ກຳນົດເວລາຈັດຕັ້ງປະຕິບັດ 45 ວັນ ເລີ່ມແຕ່ວັນທີ 10/08/2017 ຫາວັນທີ 23/09/2017 ໃຫ້ສຳເລັດໃນການລະດົມພົນ ສິກປີ 2017.

4. ເມື່ອໄດ້ຮັບຄຳສັ່ງສະບັບນີ້ແລ້ວ ຈົ່ງພ້ອມກັນຈັດຕັ້ງປະຕິບັດໃຫ້ຖືກຕ້ອງ ເຂັ້ມງວດ ແລະ ໄດ້ຮັບຜົນດີ, ໃນເວລາຈັດຕັ້ງປະຕິບັດຕົວຈິງ ຫາກມີກໍລະນີພົບຄວາມຫຍຸ້ງຍາກ ໃຫ້ຂໍທິດຊີ້ນຳຈາກ ຄະນະປະຈຳພັກ ແລະ ກອງບັນຊາການທະຫານ ນະຄອນຫຼວງວຽງຈັນ ໂດຍໄວ.

5. ຄຳສັ່ງແນະນຳສະບັບນີ້ ມີຜົນສັກສິດ ນັບແຕ່ມີລົງລາຍເຊັນເປັນຕົ້ນໄປ.

ເຈົ້າຄອງ ນະຄອນຫຼວງວຽງຈັນ
ປະທານ ຄະນະກຳມະການ ປກຊ-ປກສ ນວ.

ບັນຊາ:

- ຄະນະປະຈຳພັກ 11 ສະບັບ;
- ຫ້ອງວ່າການ ກະຊວງປ້ອງກັນປະເທດ 01 ສະບັບ;
- ກອງບັນຊາການ ທະຫານ ນວ 01 ສະບັບ;
- ບັນດາເມືອງ 09 ຕົວເມືອງ ເມືອງລະ 01 ສະບັບ;
- ຫ້ອງການ ປກຊ-ປກສ ນວ 01 ສະບັບ;
- ຫ້ອງການ ພັດທະນາຊຸມນະບົດ 01 ສະບັບ;
- ແນວລາວສ້າງຊາດ ນວ 01 ສະບັບ;
- ອົງການຈັດຕັ້ງມະຫາຊຸມ ນວ 04 ສະບັບ;
- ສຳເນົາໄວ້ 08 ສະບັບ;



ປອ.ສິນລະວົງ ຄຸດໄພທູນ